



Date : 15-11-2017
Time : 2.30-2.35

પ્રસાર ભારતી
પ્રાદેશિક સમાચાર વિભાગ, આકાશવાણી, અમદાવાદ

Date : 15-12-2017

Midday : 2.30 to 2.40

Day : શુક્રવાર

આકાશવાણી અમદાવાદ – વડોદરા પ્રાદેશિક સમાચાર ડિના મોટી વાંચે છે.



(ન્યુઝ બ્રેક- આ પ્રાદેશિક સમાચાર આપ આકાશવાણી અમદાવાદ-વડોદરા પરથી સાંભળી રહ્યા છો)
(સમાચારને અંતે- આકાશવાણી- અમદાવાદ- વડોદરા કેન્દ્ર પરથી સમાચાર પૂરા થયા)

ચૂંટણી-

ગુજરાત વિધાનસભાની ચૂંટણીની પરાકાષ્ઠા સ્વરૂપે મતગણતરી માટે સૌ આતુરતાપૂર્વક રાહ જોઈ રહ્યા છે. સોમવારે ૧૮ ડિસેમ્બરે સવારે આઠ વાગે મતગણતરીનો આરંભ થશે તમામ મતવિસ્તાર અધિકારીઓ દ્વારા આ માટેની તૈયારીઓ કરવામાં આવી છે. અને મતગણતરી કેન્દ્રો પર સુરક્ષા બંદોબસ્ત ગોઠવવામાં આવ્યો છે. જિલ્લા ચૂંટણી અધિકારીઓને ચૂંટણીપંચ દ્વારા અપાયેલી સૂચના અનુસાર સુરક્ષા વ્યવસ્થા સઘન બનાવવામાં આવી છે. મતગણતરી માટેનાં વોટીંગ મશીન અને વીવીપેટ બન્ને સુરક્ષીત રીતે સ્ટ્રોંગ રૂમમાં રખાયાં છે. અને સ્ટ્રોંગ રૂમ મદદનીશ ચૂંટણી અધિકારી દ્વારા સીલ કરવામાં આવ્યો છે. સોમવારે સવારે આઠ વાગે રાજકીય પક્ષોની હાજરીમાં જ સીલ તોડીને ઇલેક્ટ્રોનિક વોટીંગ મશીનને જોડવામાં આવશે.

આ માટે મતગણતરી કેન્દ્રો પર તમામ તૈયારીઓ થઈ ચૂકી છે. સૌ પ્રથમ ટપાલથી મળેલા મમતની ગણતરી કરવામાં આવશે આ ઉપરાંત તમામ મતવિસ્તારમાંથી કોઈ એક પસંદગીના મતદાન મથક પરના વીવીપેટમાં પડેલા મતની પણ ગણતરી કરવામાં આવશે જુદા જુદા રાઉન્ડ બાદ ચૂંટણી પરિણામોની વિગતો જાહેર કરાશે અને તમામ રાઉન્ડ પુરા થયા બાદ ચૂંટણીપંચની ચકાસણી બાદ પરિણામ જાહેર કરાશે એક અંદાજ પ્રમાણે બપોરે બે વાગ્યા સુધીમાં પરિણામ સ્પષ્ટ બની જાય તેવી સંભાવના છે.

ગણતરી

કોંગ્રેસે ચૂંટણી મતગણતરીમાં વીવીપેટ અને વોટીંગ મશીન બંનેની ગણતરી કરવાની માગણી કરી છે. આ અંગેની એક અરજી સર્વોચ્ચ અદાલતમાં કરવામાં આવી છે. કોંગ્રેસે માગ વોટીંગ મશીનના આંકડાને માન્ય ન ગણતા વીવીપેટની ગણતરી કરવા માટે પણ માગણી કરી છે.

અદાલતે આ અરજી અંગે બપોર બાદ સુનાવણી રાખી છે. જોકે ચૂંટણી પંચે પારદર્શક પ્રક્રિયા અને પંચની વિશ્વસનીયતા જળવાઈ રહે તે માટે પ્રત્યેક મતવિસ્તારમાં એક મતદાનમથક પર વીવીપેટની ગણતરીની પણ અગાઉ જાહેરાત કરેલી છે.

મોરબી મતગણતરી

મોરબી જિલ્લાની ત્રણ વિધાનસભા બેઠકોની તા.18ના રોજ મતગણતરી થશે. જેમા કુલ 65 રાઉન્ડમાં મતગણના કરવામાં આવશે આ માટે 300 કર્મચારીઓને મતગણતરીની તાલીમ આપવામાં આવી રહી છે.

મોરબી જિલ્લાની મોરબી-માળીયા, ટંકારા-પડધરી અને વાંકાનેર-કુવાડવા બેઠકની મતગણતરી આગામી 18 મીએ સવારે 8 વાગ્યાથી શરૂ કરવામાં આવશે અને બપોરે 2 વાગ્યા સુધીમાં ત્રણેય બેઠકોના પરિણામ કુલ 65 રાઉન્ડની મતગણતરીના અંતે પૂર્ણ થઈ જશે તેમ સુત્રોએ જણાવેલ છે.

મોરબી જિલ્લાની ત્રણેય બેઠકોની મતગણતરી મહેન્દ્રનગર સરકારી પોલીટેકનીક બિલ્ડિંગમાં રાખવામાં આવી છે જેમાં એ વિંગમાં મોરબી અને ટંકારા બેઠક તથા બી વિંગમાં વાંકાનેર બેઠકની મતગણતરી કરવામાં આવશે.

મોરબી જિલ્લાની ત્રણ વિધાનસભા બેઠક વિસ્તારમાં કુલ 880 મતદાન મથકો આવેલ છે જેમાં મોરબી બેઠકના 282 બુથ માટે 21 રાઉન્ડ, ટંકારા બેઠકના 289 મતદાન મથકો માટે 21 રાઉન્ડ અને વાંકાનેરના 309 બુથ માટે 23 રાઉન્ડ મળી કુલ 65 રાઉન્ડમાં મતગણતરી પૂર્ણ કરવામાં આવશે, દરેક વિધાનસભા બેઠક માટે 100 કર્મચારીઓનો સ્ટાફ ફાળવવામાં આવ્યો છે અને તેમને તાલીમ આપવાનું પણ શરૂ થઈ ગયું છે.મોરબી જિલ્લામાં કોણ-જીતશે કોણ હારશે તે નક્કી કરવા મતગણતરીના આયોજનને આખરી ઓપ અપાઈ ગયો છે અને 18 મીએ બપોર સુધીમાં લોકોની આતુરતાનો અંત આવશે..

પરિણામ

આ દરમિયાન ચૂંટણીના પરિણામ પૂર્વે ભારતીય જનતાપાર્ટી અને કોંગ્રેસ બન્ને દ્વારા ચૂંટણી જીતવાના દાવા કરવામાં આવ્યા છે. ભાજપ પ્રદેશ પ્રમુખ શ્રી જીતુભાઈ વાઘાણી સહિત અગ્રણી નેતાઓએ ૧૫૦ થી વધુ બેઠકો જીતવાના વિશ્વાસનો પુનઃઉચ્ચાર કર્યો છે. તે જ રીતે કોંગ્રેસ પ્રદેશ પ્રમુખ શ્રી ભરતસિંહ સોલંકી સહિત અગ્રણીઓએ પણ કોંગ્રેસ વિજેતા બનશે તેવો વિશ્વાસ દર્શાવ્યો છે. અને કોંગ્રેસની સરકાર રચાશે તેમ જણાવ્યું છે.

આ દરમિયાન મતગણતરી પૂર્વે વિવિધ માધ્યમો દ્વારા આગોતરા અનુમાન કરવામાં આવી રહ્યા છે.

હવામાન

ઠંડી હવાની લહેરણીઓ વચ્ચે રાજ્યમાં શિયાળો જામી હ્યો છે. ઉત્તર ભારતમાં અમૃતસરના મેદાની વિસ્તારો તથા હિમાલયમાં થયેલી બરફવર્ષાના પગલે રાજ્યના હવામાનમાં પણ ફેરફાર થયો છે. તાપમાનમાં બે દિવસથી અચાનક ઘટાડો થયો છે. સરેરાશ તાપમાન ૧૪ ડીગ્રી સેલ્સીયસ જેટલું નોંધાયું છે. તેમાં પણ સૌરાષ્ટ્ર – કચ્છમાં તાપમાન ઘટીને દસ ડીગ્રી સેલ્સીયસ રહ્યું છે.

વહેલી સવારે ઠંડા પવનો અને ધુમ્મસ ભર્યું વાતાવરણ જામે છે. તેના કારણે ઘઉં, ચણા અને અન્ય પાક માટે યોગ્ય મોસમ જામી રહી હોવાથી ખેડૂતો રવીપાક માટે તૈયાર થયા છે.



Date : 15-11-2017
Time : 2.30-2.35

PM TRIBUTES

પ્રધાનમંત્રી નરેન્દ્ર મોદીએ સરદાર વલ્લભભાઈ પટેલની પુણ્યતિથિ નિમિત્તે તેમને ભાવભીની શ્રદ્ધાંજલિ આપી છે.

ટ્વીટર ઉપર આપેલા સંદેશામાં પ્રધાનમંત્રીએ જણાવ્યું છે કે, સમગ્ર રાષ્ટ્ર અખંડ ભારતના શિલ્પી એવા સરદાર પટેલનું આજે સ્મરણ કરે છે અને દેશ માટે તેમણે આપેલી અસાધારણ સેવાનો ભારતીયો ક્યારેય ભૂલી શકશે નહિ અને હંમેશા ઋણી રહેશે.

.....

જીએનઆર, શ્રીરંગભાઈ

SC-AADHAAR

સર્વોચ્ચ અદાલતે વિભિન્ન કલ્યાણકારી યોજનાઓનો લાભ લેવા માટે આધારને જોડવાની સમયમર્યાદા વધારીને ૩૧મી માર્ચ ૨૦૧૮ કરી છે.

સર્વોચ્ચ અદાલતે વિભિન્ન કલ્યાણકારી યોજનાઓનો લાભ લેવા માટે આધારને જોડવા અંગેના આજે આપેલા વચગાળાના ચુકાદામાં આ મુજબ જણાવ્યું છે. એવી જ રીતે મોબાઇલ સીમકાર્ડને આધાર સાથે જોડવા માટેની મર્યાદા પણ છઠ્ઠી ફેબ્રુઆરીથી વધારીને ૩૧મી માર્ચ ૨૦૧૮ કરવાનો આદેશ આપ્યો છે.

સરકારે નવા બેન્ક ખાતા ખોલવા સહિત કેટલાક આર્થિક વ્યવહારો માટે આધારને પાન નંબર સાથે જોડવાની સમયમર્યાદા ૩૧મી માર્ચ સુધી વધારતું જાહેરનામું ગયા બુધવારે બહાર પાડ્યું હતું.

સર્વોચ્ચ અદાલતે જણાવ્યું છે કે, કોઈપણ વ્યક્તિ આધારકાર્ડ વગર નવું બેંક ખાતું ખોલાવી શકશે. પણ ખાતું ખોલાવતી વખતે અરજદારે આધારકાર્ડ માટે અરજી કર્યાનો પુરાવો બતાવવો પડશે.

.....

જીએનઆર, શ્રીરંગભાઈ

sc - teesta

સર્વોચ્ચ અદાલતે, કાર્યકર તીસ્તા સેતલવાડ, તેના પતિ અને તેની બે એન.જી.ઓ.ના ખાતા અંગે ગુજરાતની વડી અદાલતે આપેલા ચૂકાદાને પડકારતી અરજી કાઢી નાખી છે.

ગુજરાતની વડી અદાલતે, તીસ્તા અને અન્યોની તેમના બેંક ખાતાઓ ડિ-ફ્રિજ અર્થાત આર્થિક વ્યવહાર માટે મુક્ત કરવા વિનંતી કરતી અરજી નકારી હતી. આ નિર્ણયને સર્વોચ્ચ અદાલતમાં પડકારવામાં આવ્યો હતો.

અમાદાવાદની પોલીસે ગુલમર્ગ સોસાયટીને મ્યુઝીયમમાં ફેરવવાના હેતુથી એકઠા કરેલા રૂપિયામાં ગેરીરીતના કેસમાં તીસ્તા અને અન્યોના બેંક ખાતાઓ ફ્રિજ કર્યા હતા.

.....

જીએનઆર, શ્રીરંગ તેંડુલકર

બાવવિજ્ઞાન સંમેલન

અમદાવાદની સાયન્સ સીટી ખાતે આગામી ૨૭મી ડિસેમ્બરથી ૨૫મી રાષ્ટ્રીય બાળ વિજ્ઞાન સંમેલન યોજાશે.

સાતત્યપૂર્ણ વિકાસ માટે વિજ્ઞાન, ટેકનોલોજી અને નવ કલ્પના – આ વિષય વસ્તુ પરનું આ સંમેલન ૩૧ મી ડિસેમ્બર સુધી ચાલશે.

આ બાળ વિજ્ઞાન સંમેલનમાં બાળ વૈજ્ઞાનિકો દ્વારા પ્રેઝન્ટેશનો, વિજ્ઞાનને લગતી પ્રવૃત્તિઓ, પોસ્ટર બનાવવા, વિજ્ઞાન અંગેનું પ્રદર્શન, સાયન્સ સિટીની ગાર્ડેડેક ટૂર જેવી પ્રવૃત્તિઓ યોજાશે.

આ ઉપરાંત સાંસ્કૃતિક કાર્યક્રમ પણ યોજાશે.

-યાદી., શ્રીરંગભાઈ